

LEĠISLAZZJONI SUSSIDJARJA 350.02

**REGOLAMENTI DWAR ANTENNI FIS-SERVIZZI
TA' XANDIR BIT-TELEVIŻJONI**

1 ta' Lulju, 1997

L-AVVIZ LEGALI 71 ta' l-1998, kif emendat bl-Avviz Legali 65 ta' l-1999.

1. It-titolu ta' dawn ir-regolamenti hu Regolamenti dwar Antenni fis-Servizzi ta' Xandir bit-Televiżjoni. Titolu.

2. Dawn ir-regolamenti għandhom jipprevalu fuq id-disposizzjonijiet tal-paragrafu 1(h) ta' l-Ewwel Skeda u tal-paragrafu 16 tat-Taqsima Ċ tar-Raba' Skeda li tinsab ma' l-Att dwar ix-Xandir, safejn dawn il-paragrafi jirregolaw is-sistemi ta' l-antenni jew it-tqegħid ta' sistemi ta' l-antenni għal servizzi ta' xandir bit-televiżjoni. Id-disposizzjonijiet li jifdal ta' l-Ewwel u tar-Raba' Skedi msemija għandhom jibqgħu japplikaw dwar servizzi ta' xandir bit-televiżjoni għar-rigward ta' dawk il-hwejjeg li mhumiex speċifikati f'dawn ir-regolamenti. Validità ta' dawn ir-regolamenti għar-rigward ta' l-Att. Kap. 350.

3. (1) Id-disposizzjonijiet tal-paragrafu 1(h) ta' l-Ewwel Skeda u tal-paragrafu 16 tat-Taqsima Ċ tar-Raba' Skeda li jinsabu ma' l-Att dwar ix-Xandir, ma għandhomx ikunu japplikaw għal servizzi ta' xandir bit-televiżjoni. Antenni għal servizz ta' xandir bit-televiżjoni. *Emendat: A.L. 65 ta' l-1999. Kap. 350.*

(2) Bla ħsara għad-disposizzjoni tas-subregolament (3), is-servizzi ta' xandir bit-televiżjoni għandhom jużaw dawk is-sistemi ta' l-antenni u postijiet għal sistemi ta' l-antenni hekk kif l-Awtorità tax-Xandir, wara konsultazzjoni mad-Direttur tat-Telegrafija mingħajr Fili, tista' tapprova bil-miktub.

(3) Dawn ir-regolamenti ma jehlsu lil ebda persuna milli tikseb xi permess li jista' jkun meħtieġ skond il-liġi mingħand l-Awtorità ta' l-Ippjanar, il-Ministru responsabbli għat-Telegrafija mingħajr Fili jew mingħand xi persuna jew korp ieħor, sabiex tittella' jew tithaddem xi sistema ta' l-antenna.